

## ΤΗ Δ' ΤΟΥ ΑΥΤΟΥ ΜΗΝΟΣ ΝΟΕΜΒΡΙΟΥ

Μνήμη τοῦ Ὁσίου Πατρὸς ἡμῶν, Ἰωαννικίου τοῦ Μεγάλου, καὶ τῶν ἁγίων Ἱερομαρτύρων, Νικάνδρου, Ἐπισκόπου Μύρων, καὶ Ἑρμαίου Πρεσβυτέρου.

### ΕΙΣ ΤΟΝ ΕΣΠΕΡΙΝΟΝ

Εἰς τό, Κύριε ἐκέκραξα, ἰσθῶμεν Στίχους ς' καὶ ψάλλομεν Στιχηρὰ Προσόμοια τοῦ Ὁσίου.

#### Ἦχος δ'

#### Ὡς γενναῖον ἐν Μάρτυσιν

Ἐγκρατείας τοῖς βέλεσι, τὸν ἐχθρὸν ἐτραυμάτισας καὶ τὰς τούτου φάλαγγας ἐξεπόρθησας, διὸ τῆς νίκης ἀπέλαβες, βραβεῖα Μακάριε, παρ' αὐτοῦ τοῦ κραταιῶς, σὲ Χριστοῦ ἐνισχύσαντος, ὃν ἰκέτευε, ἐκ φθορᾶς καὶ κινδύνων λυτρωθῆναι, τοὺς ἐν πίστει ἐκτελοῦντας, τὴν ἀεισέβαστον μνήμην σου.

Θεωρίας τῆς κρείττονος, ἐπιβὰς παμμακάριστε, τὰ γεῶδη ἅπαντα καὶ ἐπίκηρα, καὶ περιῶν ἐν τῷ σώματι, παρείδες, καὶ ἄυλον, πολιτείαν ἐπὶ γῆς, ἐπεσπάσω αἰοίδιμε, θεῖω Πνεύματι, ὀδηγούμενος, ὅθεν Μοναζόντων, ὀδηγὸς κανῶν καὶ τύπος, γέγονας πίστει περιδόξος.

Τῶν χαρίτων τοῦ Πνεύματος, ταῖς ἐνθέοις ἐλλάμψεσι, φαιδρυνθεὶς θεόφρον Ἰωαννίκιε, φωστήρ ἐδείχθης τοῖς πέρασιν, ὀδύνας κακώσεων, καὶ τὸ σκότος τῶν παθῶν, ἀπελαύνων πρεσβείαις σου, καὶ ῥύομενος, νοσημάτων παντοίων καὶ κινδύνων, τοὺς ἐν πίστει ἐκτελοῦντας, τὴν παναοίδιμον μνήμην σου.

#### Στιχηρὰ

#### Τῶν Ἱερομαρτύρων Ἦχος β'

#### Ὅτε, ἐκ τοῦ ξύλου σὲ

Κλήσιν, τὴν φερώνυμον πλουτῶν, ἐκ τῆς τοῦ Θεοῦ προμηθείας, ταύτην τοῖς πράγμασι, Μάκαρ ἐπεσφράγισας, καὶ ἐβεβαίωσας. πολεμίων γὰρ σύστημα, καὶ στίφος τυράννων, ἐν τῇ καρτερίᾳ σου κατεπολέμησας, ὅθεν νικητήρια φέρων, πίστει ἀνεκραύγαζες. Δόξα, τῷ ἀμάχῳ κράτει σου φιλόανθρωπε.

Μύρα, εὐωδιστατα ἡμῖν, τὰ τῶν ἰαμάτων ἐκβλύζεις, σήμερον Νίκανδρε, ἐν τῇ θεῖα μνήμῃ σου, καὶ ἀπελαύνεις Σοφέ, δυσωδίαν τῶν θλίψεων, καὶ πάθη σωμάτων, καὶ πλουσίας χάριτος, πληροῖς τὸν σύλλογον, πάντων τῶν Χριστῶ ἐκβοῶντων. Σὺ εἶ τὸ ἀκένωτον μύρον, τὸ εὐωδιάζον τοὺς ὑμνούντάς σε.

Ἐχων, παρρησίαν πρὸς Χριστόν, τὸν ἐνδοξαζόμενον μόνον, ἐν τοῖς Ἁγίοις αὐτοῦ, τοῦτον καθικέτευε, Ὅσιε Νίκανδρε, ὑπὲρ πάντων τῶν πόθῳ σου, τελούντων τὴν μνήμην, καὶ ἀνευφημούντων σου, τὰ κατορθώματα, ὅπως τῶν ἀφράστων ἐκείνων, θείων ἀγαθῶν καὶ τῆς δοξης, κοινωνοὶ γενώμεθα πρεσβείαις σου.

#### Δόξα... Τοῦ Ὁσίου Ἦχος β'

Ἀνδρειοφρόνως τελέσας τὸ ἀσκητικὸν στάδιον, τὸν διάυλον τῶν ἀρετῶν διήλθες προθύμως, τοὺς τῶν παθῶν θήράς τε νεκρώσας, τὸ κατ' εἰκόνα ἀλώβητον διέσωσας. Πνεύματος δὲ ταμίας γενόμενος, τὰ πόρρω ὧς ἐνεστῶτα προείδες, καὶ θαυματουργὸς ἀνεδείχθης, θεοφόρε Πατὴρ ἡμῶν Ἰωαννίκιε, καὶ νῦν τῷ θρόνῳ τῷ θεῖῳ παριστάμενος, πρεσβεύεις ἀπαύστως, σωθῆναι τὰς ψυχὰς ἡμῶν.

#### Καὶ νῦν... Θεοτοκίον

#### Ὅτε, ἐκ τοῦ ξύλου σε

Ἄλλην, κραταιὰν καταφυγὴν, καὶ ἰσχύος πύργον καὶ τεῖχος, ἀκαταμάχητον, ὄντως οὐ κεκτήμεθα, εἴ μὴ σὲ Παναγνε, καὶ πρὸς σὲ καταφεύγομεν, καὶ σοὶ ἐκβοῶμεν. Δέσποινα βοήθησον, μὴ ἀπολώμεθα, δεῖξον εἰς ἡμᾶς τὴν σὴν χάριν, καὶ τῆς δυναστείας τὸν πλοῦτον, καὶ τῆς εὐσπλαγχνίας σου τὸ μέγεθος.

#### Ἡ Σταυροθεοτοκίον

Πόνους, ὑπομείνασα πολλούς, ἐν τῇ τοῦ Υἱοῦ καὶ Θεοῦ σου, σταυρώσει Ἄχραντε, ἔστενες δακρύνουσα, καὶ ἀνακράζουσα, Οἴμοι τέκνον γλυκύτετον Ἰαδίκως πῶς θνήσκεις, θέλων ἐκλυτρώσασθαι, τοὺς ἐξ Ἀδάμ γηγενεῖς; ὅθεν, Παναγία Παρθένε, σὲ παρακαλοῦμεν ἐν πίστει, ἴλεων ἡμῖν τοῦτον ἀπέργασαι.

Εἰς τὸν Στίχον, τὰ Στιχηρὰ τῆς Ὀκτωήχου.

Δόξα... Τοῦ Ὁσίου Ἦχος πλ. β'

Τῷ τοῦ Χριστοῦ ἔρωτι τρωθεὶς τὴν διάνοιαν, εἰς ὄρος ὑψηλόν, ἀνῆλθες Ἰωαννίκε, καὶ ἔλαβες ποικίλα χαρίσματα, ἰατρεύειν τὰς νόσους, τῶν ἀνυμνούντων σου πόθῳ, τὴν θεῖαν κοίμησιν.

Καὶ νύν... Θεοτοκίον

Ὅλην ἀποθέμενοι

Νοὸς καθαρότητι, ὁ Ἡσαΐας Παρθένε, πορρωθεν προέφησε, Ποιητὴν τῆς κτίσεως τεξομένην σε, ὧ Σεμνὴ πάναγνε, σὺ γὰρ ὤφθης μόνη, ἐξ αἰῶνος παναμώμητος. Διὸ σου δέομαι, τὴν μεμολυσμένην καρδίαν μου, καθάρισον καὶ λάμπσεως, θείας κοινωνὸν με ἀνάδειξον, Κόρη τοῦ Υἱοῦ σου, καὶ στάσεως αὐτοῦ τῆς δεξιᾶς, ὅταν καθίσῃ ὡς γέγραπται, κρίναι κόσμον ἅπαντα.

Ἡ Σταυροθεοτοκίον

Κρίσιν Ἰσραὴλ Κριταί, θανατηφόρον κριθῆναι, σὲ Υἱέ κατέκριναν, ὧς κριτὸν σὲ στήσαντες ἐπὶ βήματος, τὸν νεκροὺς κρίνοντα, καὶ τοὺς ζῶντας Σῶτερ, καὶ Πιλάτῳ σὲ παρέδωκαν, καὶ κατακρίνουσι, πρὸ τῆς δίκης φεῦ! οἱ παρανομοὶ, καὶ βλέπουσα τιτρώσκομαι, καὶ συγκατακρίνομαι Κύριε, ὅθεν καὶ προκρίνω, θανεῖν ὑπὲρ τὸ ζῆν ἐν στεναγμοῖς, ἢ Θεοτόκος ἐκραύγαζε, μόνη Πολυέλεε.

Απολυτίκιον τοῦ Ὁσίου Ἦχος πλ. δ'

Ταῖς τῶν δακρῦων σου ῥοαίς, τῆς ἐρήμου τὸ ἄγονον ἐγεώργησας, καὶ τοῖς ἐκ βάθους στεναγμοῖς, εἰς ἕκατὸν τοὺς πόνους ἐκαρποφόρησας, καὶ γέγονας φωστήρ, τῇ οἰκουμένη λάμπων τοῖς θαύμασιν, Ἰωαννίκε, Πατὴρ ἡμῶν Ὅσιε, Πρέσβευε Χριστῷ τῷ Θεῷ, σωθῆναι τὰς ψυχὰς ἡμῶν.

Τοῦ Ἱερομάρτυρος Ἦχος δ'

Καὶ τρόπων μέτοχος, καὶ θρόνων διάδοχος, τῶν Ἀποστόλων γενόμενος, τὴν πρᾶξιν εὗρες θεόπνευστε, εἰς θεωρίας ἐπίβασιν, διὰ τοῦτο τὸν λόγον τῆς ἀληθείας ὀρθοτομῶν, καὶ τὴ πίστει ἐνήθλησας μέχρις αἵματος, Ἱερομάρτυς Νίκανδρε. Πρέσβευε Χριστῷ τῷ Θεῷ, σωθῆναι τὰς ψυχὰς ἡμῶν.

Καὶ Απόλυσις

Εἰς τὸν Ὁρθρον

Μετὰ τὴν συνήθη Στιχολογίαν, λέγομεν ἓνα Κανόνα τῆς Ὀκτωήχου, καὶ τοὺς δύο παρόντας τῶν Ἁγίων.

Ὁ Κανὼν τοῦ Ὁσίου, οὔ ἢ Ἀκροστιχίς.

Τοῦ Προδρόμου σὲ τὸν μιμητὴν αἰνέσω. Ἰωσήφ.

Ὡδὴ α' Ἦχος δ'

«Ἀνοίξω τὸ στόμα μου, καὶ πληρωθήσεται Πνεύματος, καὶ λόγον ἐρεύξομαι, τῇ βασιλίδι Μητρί, καὶ ὀφθήσομαι, φαιδρῶς παρ' νηγυρίζων, καὶ ἄσω γηθόμενος, ταύτης τὰ θαύματα».

Τῷ φέγγει τῆς χάριτος, καταναζόμενος Ὅσιε, τοὺς πίστει τὴν μνήμην σου, πανηγυρίζοντας, φωταγώγησον, καὶ σκότους ἀμαρτίας, πρεσβείαις σου λύτρωσαι, Ἰωαννίκε.

Ὁδὸν τὴν εἰσάγουσαν, ἀνεπιστρόφως διώδευσας, πρὸς πόλιν οὐράνιον, Ἰωαννίκε. τὸ γὰρ Ἅγιον, ὠδήγησέ σε Πνεῦμα, ἐπαναπαυσάμενον ἐν τῇ καρδίᾳ σου.

Ἐψοῦσαν ταπείνωσιν, Ἰωαννίκε ἔσχηκας, διὸ σου δεόμεθα, οἴκτειρον Ὅσιε, τὴν ταπείνωσιν, ἡμῶν καὶ τὰς ὀδύνας, πάσας ἐπικούφισον, τῶν καρδιῶν ἡμῶν.

Θεοτοκίον

Πεσόντων ἀνάκλησις, καὶ ἰσταμένων βεβαίωσις, ὑπάρχεις Πανάμωμε, ὅθεν σου δέομαι, συμπεσόντα μου, τὸν νοῦν τῇ ἀμαρτία, ἀνόρθωσον Δέσποινα, ὅπως δοξάζω σε.

## Ὁ Κανὼν τῶν Ἱερομαρτύρων Ποίημα Ἰωσήφ.

### Ὦδὴ α' Ἦχος ὁ αὐτὸς

«Χοροὶ Ἰσραήλ, ἀνίκμοις ποσί, πόντον ἐρυθρόν, καὶ ὑγρὸν βυθὸν διελάσαντες, ἀναβάτας τριστάτας, δυσμενεῖς ὀρώντες, ἐν αὐτῷ ὑποβρυχίους, ἐν ἀγαλλιάσει ἔμελπον, Ἄσωμεν τῷ Θεῷ ἡμῶν, ὅτι δεδόξασται».

Σεπτῶν Ἀθλητῶν, σεπτὴν ἑορτὴν, Ἱερομαρτύρων ἱερὰν μνήμην σήμερον, ἱεραῖς μελωδίαις, νὺν ἡ τοῦ Χριστοῦ ἱερωτάτη Ἐκκλησία, ἱεροπρεπῶς ἐκτελοῦσα, ἄσμασι κατατέρεται, τούτους γεραίρουσα.

Σεπτῷ κεχρισμένος χρίσματι, τῆς ἱερωσύνης πιστῶς, ἱεράρχα Νίκανδρε, τιμιώτερον τοῦτο, ταῖς ἐκ τῶν αἱμάτων σου βαφαῖς ἐναπειργάσω, ἐν ἀγαλλιάσει κραυγάζων, Ἄσωμεν τῷ Θεῷ ἡμῶν, ὅτι δεδόξασται.

Ὅδον μαρτυρίου τρέχοντες, τέρψιν ἀληθῆ ἐν αὐτῇ, σαφῶς ἐνδεικνύμενοι, ἐπλουτήσατε χάριν, θαυματουργιῶν καὶ δωρεῶν ἐπουρανίων, Μάρτυρες συμφώνως βοῶντες. Ἄσωμεν τῷ Θεῷ ἡμῶν, ὅτι δεδόξασται.

### Θεοτοκίον

Ὁ ἀπεριγράπτως κόλποις τοῦ Πατρὸς, κόλποις τῆς Μητρὸς, σαρκικῶς Χριστὸς περιγράφεται, μετὰ γέννησιν ταύτην, ἀληθῆ Παρθέnon ὑπὲρ νοῦν διαφυλάξας, ᾧ μεγαλοφώνως βοῶμεν. Ἄσωμεν τῷ Θεῷ ἡμῶν, ὅτι δεδόξασται.

### Τοῦ Ὁσίου

#### Ὦδὴ γ'

«Τοὺς σοὺς ὑμνολόγους Θεοτόκε, ὡς ζῶσα καὶ ἄφθοнос πηγὴ, θίασον συγκροτήσαντας, πνευματικὸν στερέωσον, καὶ ἐν τῇ θείᾳ δόξῃ σου, στεφάνων δόξης ἀξίωσον».

Ῥεόντων τὰ μένοντα ἠλλάξω, ἐμφρόνως τὸν σὸν ἀναλαβῶν, σταυρὸν Ἰωαννίκε, καὶ ἐν ἀβάτοις ὄρεσιν, ὡς Ἥλιου ὁ μέγιστος, ὑποχωρῶν διετέλεσας.

Ὅδον σοὶ τὴν λίαν ποθουμένην, Πατέρων ὑπέδειξε δυάς, ἦν εὗρες χρόνοις πλείοσιν, ἐγκεκρυμμένην ὄρεσι, προφητικῷ χαρίσματι, λελαμπρυσμένος Μακάριε.

Δονούμενοι πάθεσι ποικίλοις, ἐν πίστει προστρέχομεν τῇ σῇ, σκέπη, Ἰωαννίκε, ἀγίαις μεσιτείαις σου, πάντας ἡμᾶς ἐπίσκεψαι, ἐκδυσωπῶν τὸν φιλόανθρωπον.

### Θεοτοκίον

Ῥανίσιν ἐλέους σου Παρθέne, τοὺς ἄνθρακας σβέσον τῶν ἐμῶν, παθῶν θεοχαρίτωτε, καὶ ἐσβεσμένον ἄναψον, τὸν λύχον τῆς καρδίας μου, χρυσὴ λυχνία Πανάμωμε.

### Τῶν Ἱερομαρτύρων

#### Ὅτι στεῖρα ἔτεκεν

Τὰ τῶν λόγων δίκτυα, προσεφαπλῶν τοὺς ἐν πλάωῃ, θαυματουργῶν ἐζώγρεις, ὀψώνιον πολυτελές, τῷ ἐκ Παρθένου Νίκανδρε ἐκλάμψαντι, τούτους προσαγόμενος.

Κλῆμα εὐφορώτατον, Τίτου φυτείας ἐγένου, τοῦ τῶν Κρητῶν φωστῆρος, βότρυας φέρον λογικούς, γλεῦκος ἡμῖν πηγάζοντας σωτήριον, Νίκανδρε Μακάριε.

Σὺν τῷ Ἑρμαίῳ τῷ θείῳ κεχερσωμένας καρδίας, τῷ τοῦ Σταυροῦ ἀρότρῳ κατενεώσατε Σοφοί, καὶ καρποφόρους Νίκανδρε ἐδείξατε, ὅθεν μακαρίζεσθε.

### Θεοτοκίον

Νοὺς οὐδὲ οὐράνιος, τὴν ὑπὲρ νοῦν σου λοχείαν, διερμηνεύει Κόρη. Νοῦ γὰρ τοῦ πρώτου ἐν γαστρὶ, Λόγον Ἀγνή συνέλαβες, τὸν τὰ πάντα, λόγῳ συστησάμενον.

### Ὁ Εἰρμὸς

«Ὅτι στεῖρα ἔτεκεν, ἡ ἐξ Ἐθνῶν Ἐκκλησία, καὶ ἡ πολλὴ ἐν τέκνοις, ἡσθένησε συναγωγὴ, τῷ θαυμαστῷ Θεῷ βοήσωμεν. Ἅγιος εἶ Κύριε».

### Κάθισμα τοῦ Ὁσίου Ἦχος γ' Τὴν ὠραιότητα

Κόσμου τερπνότητα, προθύμως ἔλιπες, καὶ τῷ Δεσπότη σου, κατηκολούθησας, ἔρωτι θείῳ τὴν ψυχὴν, τρωθεῖς, Ἰωαννίκε, ὅθεν καὶ τὴν κάμινον, τῶν παθῶν ἐναπέσβεσας, δρόσω τὴ τοῦ Πνεύματος, τοῦ Ἁγίου πανόλβιε, διὸ σὺν τοῖς, Ἀγγέλοις χορεύεις, νὺν τούτων τὸν βίον μιμησάμενος.

### Δόξα... Τῶν Ἱερομαρτύρων

Νίκης ἐπόνυμος, Μάρτυς γενόμενος, ἀνδρῶν ἐνίκησας, ἄθεον ἔνστασιν, καὶ τὰ σεβάσματα αὐτῶν, ὧ Νικάνδρε ἠφάνισας, ἔχων συναθλούντά σοί, τὸν Ἑρμαῖον τὸν ἔνδοξον, πάσάν τε ὑπήνεγκας, σὺν αὐτῷ μάκαρ βάσανον, καὶ νὺν τὰς ἀθανάτους κληροῦσθε λήξεις, πρεσβεύοντες σωθῆναι τὰς ψυχὰς ἡμῶν.

### Καὶ νὺν... Θεοτοκίον

Ἄπας ὁ βίος μου, ἐν ῥαθυμίᾳ πολλή, διήλθε Πάναγνε, καὶ νὺν προσήγγισα, τῷ τῆς ἐξόδου μου καιρῷ καὶ δέδοικα τοὺς ἐχθροὺς μου, μὴ διασπαράξωσι, τὴν ψυχὴν μου Θεόνυμφε, καὶ τῆς ἀπωλείας με, τῷ βυθῷ παραπέμψωσιν, ἀλλ' οἴκτειρον τὸν δούλον σου Κόρη, καὶ ρύσαι με τῆς τούτων κατακρίσεως.

### Ἡ Σταυροθεοτοκίον

Τὸν ἐπονείδιστον, Οἰκτίρμον θάνατον, διὰ σταυρώσεως, ἐκὼν ὑπέμεινας, ὃν ἡ τεκούσά σε Χριστέ, ὀρῶσα ἐτιτρώσκετο, σπλάγχνα κοπτομένη γάρ, μητρικῶς ἐπωδύρετο, ἧς ταῖς παρακλήσεσι, διὰ σπλάγχνα ἐλέους σου, οἰκτείρησον καὶ σῶσον τὸν κόσμον, ὁ αἴρων τὴν τούτου ἀμαρτίαν.

### Τοῦ Ὁσίου

#### Ὦδὴ δ'

«Τὴν ἀνεξιχνίαστον θείαν βουλήν, τῆς ἐκ τῆς Παρθένου σαρκώσεως, σοῦ τοῦ Ὑψίστου, ὁ Προφήτης Ἀββακούμ, κατανοῶν ἐκραύγαζε. Δόξα τῇ δυνάμει σου Κύριε».

Ὅρη ὑψηλότατα καταλαβῶν, κορυφὰς δαιμόνων ὑψούμενος, ἐν ταπεινώσει, ἐταπεινώσας Σοφέ, καὶ κατ' αὐτῶν ἠρίστεισας, κλέος Μοναστῶν καὶ ἐδραῖωμα.

Μάχαιραν ὡς δίστομον τὸν τοῦ Χριστοῦ, φόβον ὀπλισάμενος δράκοντα, τὸν ἀποστάτην, καταβάλλεις νοητῶς, καὶ αἰσθητῶς Μακάριε, νίκαις ἱεραῖς κλειζόμενος.

Ὅλος θείῳ Πνεύματι πυρακτωθεῖς, Πάτερ παγετὸν ἐκαρτέρησας, ἔτεσι πλείστοις ταῖς ἐρήμοις προσχωρῶν, καὶ ἐκζητῶν τὸν Κύριον, χάριτί σε θεία συνθάλλοντα.

Ὑπὸ ψυχικῶν ἡμᾶς ἀσθενειῶν, Πάτερ δονουμένους καὶ πίστει σε, νὺν ἐπίσκεψαι προσκαλουμένους ταῖς σαῖς, πρὸς τὸν Θεὸν δεήσεσιν, ὅπως εὐσεβῶς σὲ γεραίρωμεν.

### Θεοτοκίον

Σὲ τὸ ἰλαστήριον πάντων βροτῶν, πίστει ἱκετεύω καὶ δέομαι. Εὐλογημένη, ἴλεών μοι τὸν Κριτὴν, τὸν σὸν Υἱὸν ἀπέργασαι, ὅπως κατὰ χρέος δοξάζω σε.

### Τῶν Ἱερομαρτύρων

#### Ὁ καθήμενος ἐν δόξῃ

Ἄρμα ὤφθητε τοῦ Λόγου, νοητῶς τοῦτον φέροντες, ὅθεν προσδεθέντες, ἵπποις ἀπηνῶς τε συρόμενοι, οὐκ ἐξηρνήσασθε τοῦτον, οὐχ ἠττήθητε, πρὸς οὐράνιον, νύσσαν σαφῶς ἐπειγόμενοι.

Ταῖς φρουραῖς προσομιλοῦντες, καὶ δεσμὰ περικείμενοι, τῶν δεσμῶν τῆς πλάνης, πόλιν καὶ λαὸν διεσώσατε, καὶ τῷ δεσμῷ τῆς ἀγάπης συνεδήσατε, τοῦ δεθέντος, σαρκὶ δι' ἡμᾶς ἀγαθότητι.

Σὺν Ἀγγέλοις τὸν Δεσπότην, κεκλεισμένοι ἐδόξαζον, οὐρανίῳ ἄρτω, οἱ πανευκλεεῖς ἐκτρεφόμενοι, ὅθεν σαρκὸς ἀλγηδόνων οὐκ ἐφρόντισαν, δυνατώτεροι, τῶν αἰκισμῶν χρηματίσαντες.

### Θεοτοκίον

Ἐπὶ θρόνου ἐπηρμένου, φοβερῶς ὁ καθήμενος, μητρικαῖς ἀγκάλαις, βρέφος χρηματίσας καθέζεται, τὴν συμπεσοῦσαν εἰκόνα ἀνορθούμενος, καὶ τὴν θέωσιν, τοῖς ἐξ Ἀδάμ χαριζόμενος.

### Τοῦ Ὁσίου

#### ᾠδὴ ε'

«Ἐξέστη τὰ σύμπαντα, ἐπὶ τῇ θεῖα δόξῃ σου, σὺ γὰρ ἀπειρόγαμε Παρθένε, ἔσχες ἐν μήτρᾳ τὸν ἐπὶ πάντων Θεόν, καὶ τέτοκας ἄχρονον Υἱόν, πᾶσι τοῖς ὑμνούσί σε, τὴν εἰρήνην βραβεύουσα».

Ἐβάδισας Ὅσιε, στενὴν καὶ τεθλιμμένην ὁδόν, θεῖαις ἀναβάσεσι καρδίας, καὶ θεωρίαις ἐμπλατυνόμενος, καὶ θέσει Θεούμενος σαφῶς, πόλιν τὴν οὐράνιον, νὺν οἰκεῖς ἀγαλλόμενος.

Τὸ ὄμμα καθάραντι τῆς διανοίας Ὅσιε, χάρις σοὶ ἐδόθη προφητείας, ὡς ἐνεστῶτα λέγειν τὰ μέλλοντα, βλέπειν τε τὰ πόρρω ὡς ἐγγύς, ὦ Ἰωαννίκε, τῇ τοῦ Πνεύματος χάριτι.

Ὁ δύνης μὲ λύτρωσαι, ἀμαρτιῶν καὶ θλίψεων, παῦσον τῆς καρδίας μου τὸν πόνον, καὶ τῶν πταισμάτων τὴν λύσιν βράβευσον, τὸν ἀγαθοδότην καὶ Θεόν, ἔχων ὑπακούοντα, τῶν σεπτῶν σου δεήσεων.

#### Θεοτοκίον

Νοός μου θεράπευσον, τὰς ἐκτροπὰς Πανάμωμε, ἴασαι τὰ πάθη τῆς ψυχῆς μου, τῆς ραθυμίας σκότος ἀπέλασον, ὅπως ἐν αἰνέσει σὲ ὑμῶν, τὴν ἀειμακάριστον, Θεοτόκε πανύμνητε.

### Τὸν Ἱερομαρτύρων

#### Τὸν φωτισμὸν σου Κύριε

Εἰς φωτισμὸν τῆς πίστεως, ὠδήγησας λαούς, λιπόντας σκότος εἰδωλομανίας, τέκνα δὲ φωτὸς γεγενημένους, μεσιτεῖα σου Νίκανδρε.

Φωτιστικαῖς τοῦ Πνεύματος, ἀγάζοντες ἀγαίς, βασάνων σκότος διήλθον ἀβλαβῶς, λύοντες ἀχλὺν τῆς ἀθείας, οἱ φωστῆρες οἱ ἐνδοξοί.

Παύλου ναμάτων ἔμπλεως, ὁ Τίτος γεγονῶς, σὲ καταρδεύει δεικνύων ποταμὸν, ρεῖθρα θολερὰ τῆς ἀθείας, κατακλύζοντα Νίκανδρε.

#### Θεοτοκίον

Ἡ τὸν ἀμνὸν καὶ Κύριον, κυήσασα σαρκί, Παρθένε μόνη, ἀμόλυντε σεμνή, θεῖα κιβωτέ, σεπτὴ λυχνία, τὴν ψυχὴν μου καταύγασον.

### Τοῦ Ὁσίου

#### ᾠδὴ ς'

«Τὴν θεῖαν ταύτην καὶ πάντιμον, τελοῦντες ἑορτὴν οἱ θεόφρονες, τῆς θεομήτορος, δεῦτε τὰς χεῖρας κροτήσωμεν, τὸν ἐξ αὐτῆς τεχθέντα Θεὸν δοξάζοντες».

Μαράνας πάθη τοῦ σώματος, ὡς δένδρον καθωράθης ὑψίκομον, καρποὺς τὰ θαύματα, καὶ τὰ σεπτὰ κατορθώματα, ἱερωτάτως φέρων Ἰωαννίκε.

Ἰάσατό σε ὁ Κύριος, ὁράσει Εὐσταθίου τοῦ Μάρτυρος, ἰὸν ὀλέθριον, καταπιόντα πανόλβιε, διὰ χειρὸς ἀδίκου καὶ κινδυνεύοντα.

Μυρίοις πόνοις ὠμίλησας, τὸ σῶμα ἀσθενῶς διακείμενος Ἰωαννίκε, ὅθεν ἐν πίστει κραυγάζω σοί, τὰς ἀλγηδόνας παῦσον τῶν νοσημάτων μου.

#### Θεοτοκίον

Ἡ μόνη πάντων βοήθεια, βοήθησον ἡμῖν κινδυνεύουσι, καὶ χεῖρα ὄρεξον, καὶ πρὸς λιμένας ἐμβίβασον, τῆς σωτηρίας Κόρη Θεοχαρίτωτε.

## Τῶν Ἱερομαρτύρων

### Ἐβόησε, προτυπῶν

Ἠλούμενοι, ταῖς περόναις τὸ σῶμα οἱ Μάρτυρες, παθημάτων μιμηταί, τοῦ Σωτῆρος ἐδείκνυντο, τοῦ προσηλωθέντος, ἐν Σταυρῷ καὶ φθορὰς κόσμον σώσαντος.

Τὸ πέλαγος, τῶν βασάνων διήλθετε Μάρτυρες, κυβερνήσει, τοῦ Ἁγίου πανεύφημοι Πνεύματος, καὶ πρὸς θεῖον ὄρμον, κατηντήσατε δόξης πληρούμενοι.

Ἐνίκησας, φερωνύμων ἀνδρῶν πᾶσαν ἔνστασιν, μαιφόνων, ιεράρχα ἀοίδιμε Νίκανδρε, καὶ στεφάνους δόξης, ἐκομίσω τῷ Θεῷ παριστάμενος.

### Θεοτοκίον

Ἠφάνισας, τῆς Προμήτορος Κόρη τὸ ὄνειδος, εὐλογίαις τὸν ἡμᾶς, στεφανοῦντα κύησασα, καὶ τὴν λύπην ταύτης, εἰς χαρὰν ἀγαθὴ μετενήνοχας.

### Ὁ Εἰρμὸς

«Ἐβόησε, προτυπῶν τὴν ταφὴν τὴν τριήμερον, ὁ Προφήτης Ἰωνᾶς ἐν τῷ κήτει δεόμενος. Ἐκ φθορᾶς με ῥύσαι, Ἰησοῦ Βασιλεῦ τῶν Δυνάμεων».

### Κοντάκιον τοῦ Ὁσίου

#### Ἦχος πλ. δ' Τῆ ὑπερμάχῳ

Ἀστὴρ ἐφάνης παμφαῆς ἐπὶ γῆς λάμπων, καὶ τοὺς ἐν ζόφῳ τῶν παθῶν περιουγάζων, ἰατρὸς δὲ ἀρωγοτατος τῶν νοσοῦντων, ἀλλ' ὡς χάριν εἰληφῶς, τὴν τῶν ἰάσεων, τοῖς αἰτούσί σε παράσχου πᾶσαν ἴασιν, ἵνα κράζωμεν. Χαίροις Πάτερ, Ἰωαννίκε.

### Ὁ Οἶκος

Ἡ στραπεν ἐν τῷ κόσμῳ ὁ θεόληπτος βίος τῶν σῶν κατορθωμάτων, Παμμάκαρ, καὶ ἀπήλασε πᾶσαν ἀγλὴν ψυχικῶν παθημάτων, καὶ φῶς ἄυλον κατηύγασε, τοῖς πίστει σοὶ καὶ πόθῳ ἐκβοῶσι ταῦτα.

- Χαίροις, τερπνὸν Μοναζόντων κλέος, χαίροις, φωστὴρ διαυγῆς τοῦ κόσμου.
- Χαίροις, τῶν νοσοῦντων ταχεῖα παράκλησις, χαίροις, εὐρωστούντων ἀκλόνητον ἔρεισμα.
- Χαίροις, ὅτι τὴν ἐπίγειον ἀπεβάλου στρατιάν, χαίροις, ὅτι τὰ οὐράνια ἀντηλλάξω τῶν φθαρτῶν.
- Χαίροις, τῶν θεῶν ὄντως ἀρετῶν ὁ ταμίας, χαίροις τῶν ἀπορρήτων αὐτουργὸς θαυμασίων.
- Χαίροις, παθῶν παντοίων καθαίρεσις, χαίροις, ἡμῶν προστάτης θερμότατος.
- Χαίροις, παντὸς ἐτοιμότητος ῥύστης, χαίροις, παντὸς καταφύγιον κόσμου.
- Χαίροις, Πάτερ Ἰωαννίκε.

### Σ υ ν α ξ ἄ ρ ι ο ν

Τῆ Δ' τοῦ αὐτοῦ μηνός, Μνήμη τοῦ Ὁσίου Πατρὸς ἡμῶν Ἰωαννικίου τοῦ μεγάλου, τοῦ ἐν τῷ Ὀλύμπῳ.

### Στίχοι

- Τὸν Ἰωαννίκιον ἐκ γῆς λαμβάνει
- Ὁ τῷ λόγῳ γῆν τοῦ Θεοῦ πήξας Λόγος.
- Σήμά σοι ἐν γε τετάρτῃ Ἰωαννίκε χεύσαν.

Τῆ αὐτῆ ἡμέρα, μνήμη τῶν Ἁγίων Ἱερομαρτύρων, Νικάνδρου Ἐπισκόπου Μύρων, καὶ Ἐρμαίου Πρεσβυτέρου, χειροτονηθέντων παρὰ τοῦ Ἁγίου Ἀποστόλου Τίτου.

### Στίχοι

- Χριστὸν ποθοῦντας ζῶντας Μάρτυρας δύω,
- Καὶ ζῶντας ἐνθάπτουσι πικρῶς τῷ τάφῳ.

Τῆ αὐτῆ ἡμέρα, Μνήμη τοῦ Ἁγίου Μάρτυρος Πορφυρίου.

### Στίχοι

- Ὁ Πορφύριος εὐστόλιστος ἐκ ξίφους,
- Λαμπρὰν στολισθεὶς πορφύραν ἐξ αἱμάτων.

Τὴ αὐτὴ ἡμέρα, Διήγησις εἰς τὸν θρῆνον τοῦ Προφήτου Ἰερεμίου περὶ τῆς Ἱερουσαλήμ, καὶ εἰς τὴν ἄλωσιν ταύτης, καὶ περὶ τῆς ἐκστάσεως Ἀβιμέλεχ.

Μνήμη τοῦ ἁγίου καὶ εὐσεβάστου βασιλέως, Ἰωάννου τοῦ Βατάτζη, τοῦ καὶ Ἐλεήμονος ἐπικληθέντος.

Ταῖς τῶν Ἁγίων σου πρεσβείαις, ὁ Θεὸς ἐλέησον ἡμᾶς. Ἀμήν.

### Τοῦ Ὁσίου

#### Ὁδὴ ζ'

«Οὐκ ἐλάτρευσαν, τὴ κτίσει οἱ θεόφρονες, παρὰ τὸν κτίσαντα, ἀλλὰ πυρὸς ἀπειλήν, ἀνδρείως πατήσαντες, χαίροντες ἔψαλλον. Ὑπερύμνητε, ὁ τῶν Πατέρων Κύριος, καὶ Θεὸς εὐλογητὸς εἶ».

Τὴν καρδίαν, τῆς Τριάδος οἰκητήριον, ἀπεργασάμενος, τρεῖς ἐδομήσω ναοὺς, ἐν οἷς θεία χάριτι, Ἰωαννίκε, μύρα βλύζουσιν, εἰς φωτισμὸν καὶ κάθαρσιν, τῶν πιστῶς σοὶ προσιόντων.

Ἡ ψυχὴ σου φωταυγεία θεοῦ Πνεύματος, ἐλλαμπομένη αἰεὶ, ψυχῶν ἑώρα πιστῶς, τῶν προσερχομένων σοί, Ἰωαννίκε, τὰ βουλεύματα, προφητικαῖς προγνώσεσιν, ἱερῶς θαυματοζομένη.

Νοσημάτων, χειμαζόντων μὲ Μακάριε, ψυχῆς καὶ σώματος, ταῖς ἰκεσίαις σου, συντόμως ἀπάλλαξον, καὶ μέλειν ποιήσον. Ὑπερύμνητε, ὁ τῶν Πατέρων Κύριος, καὶ Θεὸς εὐλογητὸς εἶ.

#### Θεοτοκίον

Ἀναλλοίωτον, τεκοῦσα μόνη Κύριον, Θεοχαρίτωτε, τὴ δεξιὰ τὴ αὐτοῦ, Ἀγνή ἀλλοιώσαί μου, τὸν νοῦν ἰκέτευε, πρὸς τὰ κρείττονα, δεινῶς περιτρεπόμενον, ταῖς τοῦ βίου ἀσχολίαις.

### Τῶν Ἱερομαρτύρων

#### Ἀβραμιαῖοι ποτὲ

Τὴν ἱεράν σου στολήν, προσεπιχρώσας μάκαρ, βαφαῖς αἱμάτων ἀπετέλεσας, λαμπροτέραν Νίκανδρε, ἀνακραυγάζων. Χριστὲ εὐλογητὸς εἶ.

Προσομιλοῦντες πυρί, ἀνενδοιάστω πόθῳ, τῷ πρὸς τὸν Κτίστην οὐκ ἐφλέθητε, βοῶντες Μακάριοι. Ὁ τῶν Πατέρων Θεὸς εὐλογητὸς εἶ.

Τὴν τῆς καμίνου φλόγα, ὑμῖν ἐτοιμασθεῖσαν, εἰς τιμωρίαν μετετρέψατε, εἰς δρόσον ἐν Πνεύματι, τῷ παντουργῶ βοῶντες. Χριστὲ εὐλογητὸς εἶ.

#### Θεοτοκίον

Σωματωθέντα Λόγον, ἀνερμηνεύτως τίκτεις, ἀγνή Παρθένε τους κραυγάζοντας, θανάτου λυτρούμενον, ὁ τῶν Πατέρων Θεὸς εὐλογητὸς εἶ.

### Τοῦ Ὁσίου

#### Ὁδὴ η'

«Παῖδας εὐαγεῖς ἐν τῇ καμίνῳ, ὁ τόκος τῆς Θεοτόκου διεσώσατο, τότε μὲν τυπούμενος, νῦν δὲ ἐνεργούμενος, τὴν οἰκουμένην ἅπασαν, ἀγείρει ψάλλουσιν. Τὸν Κύριον ὑμνεῖτε τὰ ἔργα, καὶ ὑπερυψοῦτε, εἰς πάντας τοὺς αἰῶνας».

Ἰστάμενος ἄνω πρὸς τὸ ὄρος, ὡς ἐπὶ λυχνίας λύχνος, Ὅσιε, πάντων τὰ νοήματα, πίστει κατεφώτιζες, ὑποδεικνύων ἄριστα Ἰωαννίκε, τὴν τρίβον τῆς ζωῆς καὶ ἀνάγων, τούτους θείῳ λόγῳ, πρὸς ὕψος ἀπαθείας.

Νοὶ ἀπαθεία καθαρθέντι, ὠμίλησας Κυρίῳ παντοκράτορι, ὑφ' οὗ τὰ ἀπόρρητα, Ὅσιε μουόμενος, προφητικῶς προέλεγες, εἰς σωτηρίαν ψυχῶν, ὡς μέγιστος παμμάκαρ προφήτης, ὅθεν σὲ συμφώνως,

πιστοὶ ἀνευφημοῦμεν.

Ἐπήλθόν μοι μάστιγες βαρεῖαι, καὶ νόσοι ἀλλεπαλλήλως με χειμάζουσι, τούτων μὲ ἀπάλλαξον, Πάτερ ἰκετεύω σε, ὡς ἐκ Θεοῦ δεξάμενος, Ἰωαννίκιε, τὴν χάριν ἰατρεύειν τὰ πάθη, καὶ τὰς ἀλγηδόνας, πιστῶν ἐπικουφίζειν.

### Τριαδικὸν

Σὺν πάσαις ταῖς ἄνω στρατηγίαις, Πατέρα Υἱὸν καὶ Πνεῦμα Ἅγιον, Τριάδα ἀμέριστον, ἄκτιστον θεότητα, ὑμολογοῦντες, Ἅγιος, Ἅγιος, Ἅγιος, βοήσωμεν ἐν ἀγαλλιάσει, μία ἐξουσία, ἀρχὴ καὶ βασιλεία.

### Θεοτοκίον

Ἐράθης Ἀγγέλων ὑπερτέρα, Θεὸν ἀπορρήτως σωματώσασα, τοῦτον οὖν ἰκέτευε, Δέσποινα πανάμομε, τῶν σαρκικῶν ἀνώτερον, παθῶν γενέσθαι με, νοὸς ἐν ὑψηλῇ ταπεινώσει, ἀνυμολογοῦντα, τὴν σὴν μεγίστην χάριν.

### Τῶν Ἱερομαρτύρων

#### Λυτρωτὰ τοῦ παντός

Ἱεράρχης σεπτὸς ἐχρημάτισας, οὐδαμῶς ἄλλοτρίω ἐν αἵματι, τῷ δὲ οἰκείῳ Νίκανδρε, εἰσελθῶν εἰς τὸν ἄνω ναόν, καὶ μέλπων. Εὐλογεῖτε, ὑμνεῖτε τὸν Κύριον.

Ἐν καθέδρᾳ αἰνέσας τὸν Κύριον, πρεσβυτέρων Ἑρμαῖος ὁ ἔνδοξος, καλλωπισθεὶς ἐν αἵματι, μαρτυρίου κραυγάζει. Πάντα τὰ ἔργα, εὐλογεῖτε ὑμνεῖτε τὸν Κύριον.

Ἱερῶς προτελοῦντες τὰ ἅγια, ἱερεῖα σεπτὰ ἀνεδείχθητε, καὶ εἰς ὁσμὴν προσήχθητε, εὐωδίας Κυρίῳ Αναβοῶντες. Εὐλογεῖτε ὑμνεῖτε τὸν Κύριον.

### Θεοτοκίον

Τῶν κακῶν μου τὸ πέλαγος ξήρανον, εὐσπλαγχνίας κηήσασα πέλαγος, τὸν Λυτρωτὴν καὶ Κύριον, ὃ βοῶμεν Παρθένε. Πάντα τὰ ἔργα, εὐλογεῖτε ὑμνεῖτε τὸν Κύριον.

### Ὁ Εἰρμὸς

«Λυτρωτὰ τοῦ παντός παντοδύναμε, τοὺς ἐν μέσῳ φλογὸς εὐσεβήσαντας, συγκαταβάς ἐδρό”σισας, καὶ ἐδίδαξας μέλπειν. Πάντα τὰ ἔργα, εὐλογεῖτε ὑμνεῖτε τὸν Κύριον».

### Τοῦ Ὁσίου

#### ᾠδὴ θ'

«Ἄπας γηγενής, σκιρτάτω τῷ πνεύματι λαμπαδουχοῦμενος. πανηγυρίζετω δέ, αὐλῶν Νόων φύσις γεραίρουσα, τὴν ἱερὰν πανήγυριν τῆς Θεομήτορος, καὶ βοάτω. Χαίροις παμμακάριστε, Θεοτόκε ἀγνή ἀειπάρθενε».

Ἰσχυσας Θεοῦ, τὸν νοῦν σου κρατύναντος, κατακρατῆσαι παθῶν, Ἄγγελος ἐν σώματι, ἐντεῦθεν Πάτερ σὺ ἐχρημάτισας, καὶ σὺν Ἀγγέλοις πάντοτε, τοὺς οὐρανοὺς κατοικεῖς, τῷ τῆς δόξης, θρόνω παριστάμενος, καὶ φωτὸς ἀνεσπέρου πληρούμενος.

ὥσπερ οὐρανόν, τὰ ὄρη καὶ σπήλαια ὤκησας Ὅσιε, ὅθεν σοὶ εἰρήνευσαν, ἄγριοι θῆρες καθυποτάξαντι, πάθη ψυχῆς δυσκάθεκτα, Ἰωαννίκιε, καὶ δικαίῳ, ἤδη χρηματίσαντι, διὰ τοῦτο πιστοὶ σὲ γεραίρομεν.

Σοῦ τὸ ἱερόν, καὶ ἅγιον λείψανον ἐν τάφῳ κείμενον, θάπτει τὰ νοσήματα, καὶ φλέγει στίφη δαιμόνων πάντοτε, σοφὲ Ἰωαννίκιε, τῇ θεῖᾳ χάριτι, ἀναβλύζον, πᾶσι τὰ ἰάματα, τοῖς πιστῶς σὲ αἰεὶ μακαρίζουσιν.

Ἦδη τῷ Χριστῷ ἐγγίζων τρανότερον καὶ καθαρότερον, μέμνησο τῶν πίστει σου, μνημονευόντων Ἰωαννίκιε, ἁμαρτιῶν συγχώρησιν, ἡμῖν αἰτούμενος, νοσημάτων, πάντων ἀπολύτρωσιν, καὶ Θεοῦ βασιλείας οἰκείωσιν.

### Θεοτοκίον

Φώτισον Ἀγνή, ψυχῆς μου τὰ ὄμματα φῶς ἢ κηήσασα, καὶ μὴ καταλάβῃ με, τῆς ἁμαρτίας σκότος



βαθύτατον, μηδὲ βυθὸς καλύψη με τῆς ἀπογνώσεως, ἀλλ' αὐτὴ με, σῶσον καὶ κυβέρνησον, πρὸς λιμένα τοῦ θεοῦ θελήματος.

### Τῶν Ἱερομαρτύρων

#### Εὐα μὲν τῷ τῆς παρακοῆς

Ἰκρίω σοφὲ καρτερικῶς τεινόμενος, καὶ λαμπάσι φλογιζόμενος, δρόμον οὐράνιον ἐδέξω, χειρὶ ἀγγελικῆ Μάρτυς Νικάνδρε, τοὺς φλέγοντας νεκροὺς δὲ ἀπέδειξας, ταῖς ζωηφόροις σου ἐντεύξεις.

Ἐράθητε θέαμα φρικτὸν γυμνούμενοι, καὶ ἀλόγοις συνδεσμούμενοι, καὶ ἐπὶ πλεῖστον Ἀθλοφόροι, συρόμενοι καὶ σῶοι δεικνύμενοι, πυρὶ προσομιλοῦντες καὶ ἀφλεκτοί, Πνεύματι θεῷ συντηρούμενοι.

Σήμερον τῶν Μύρων ἱερὰ μητρόπολις, ἐορτάζει πόλιν ἅπασαν, πρὸς εὖωχ ἴαν συγκαλοῦσα, ἐν τῇ μνήμῃ ὑμῶν ταύτῃ Πανεύφημοι, ἐν ἣ τὴν ἱερὰν ὑμῶν ἄθλησιν, μεγαλοφρόνως ἐτελέσατε.

Ἦνοίγη ὑμῖν ὁ οὐρανὸς καὶ Ἄγγελοι, τὴ ἀνόδω ἐπεκρότησαν, τάξεις Ἁγίων καὶ Δικαίων, ἠυφράνθησαν, ἐσκίρτησαν Μάρτυρες, μεθ' ὧν κατασκηνώσαντες μνήσθητε, τῶν μεμνημένων ἡμῶν Ἅγιοι.

#### Θεοτοκίον

Φωτὶ με καταύγασον τῷ σῶ Πανάμωμε, ἢ τεκοῦσα φῶς ἀπρόσιτον, λύσον τὰ νέφη τῆς ψυχῆς μου, καὶ σκότους με ἐξάρπασον δέομαι, καὶ θείας σωτηρίας ἀξιώσον, ἵνα ὑμῶν σὲ τὴν πανύμνητον.

#### Ὁ Εἰρμὸς

«Εὐα μὲν τῷ τῆς παρακοῆς νοσήματι, τὴν κατάραν εἶσω κίσατο, σὺ δὲ Παρθένε Θεοτόκε, τῷ τῆς κυοφορίας βλαστήματι, τῷ κόσμῳ, τὴν εὐλογίαν ἐξήγησας. Ὅθεν σὲ πάντες μεγαλύνομεν».

### Ἐξαποστειλάριον

#### Γυναῖκες ἀκουτίσθητε

Ἐμφρόνως καθυπέταξας, σοφὲ Ἰωαννίκιε, τῷ αὐτοκράτορι Πάτερ, νοῖ σαρκὸς τὰς ὀρέξεις, ἐντεῦθεν τὸ ἀκρότατον, τῶν ἐφετῶν κατέλαβες, καὶ θείας δόξης ἔτυχες, ὑπὲρ ἡμῶν οὖν πρεσβεύων, μὴ διαλίπης παμμάκαρ.

### Τῶν Ἱερομαρτύρων

Φυτεία τοῦ παμμάκαρος, ἐδείχθης Τίτου Νικάνδρε, ὑφ' οὗ τῆς πόλεως Μύρων, ἐχρίσθης Ὅσιε Πάτερ, Ἀρχιερεὺς θεόληπτος, ἐν ἣ καὶ τὸ μαρτύριον, σὺν τῷ Ἑρμαίῳ πάνσοφε, ὑπὲρ Χριστοῦ διανύσας, ἐν οὐρανοῖς βασιλεύεις.

#### Θεοτοκίον

Καὶ σχετικῶς ἀσπάζομαι, καὶ πόθῳ τὴν προσκύνησιν, προσνέμω πίστει καὶ φόβῳ, τὴ παναχράντῳ καὶ θεία, εἰκόνι σου πανάμωμε, ἀφ' ἧς ψυχῶν ἐκβλύζουσι, καὶ τῶν σωμάτων Δέσποινα, ἰάματα τοῖς ὑμνοῦσι, σὲ Θεοτόκον κυρίως.

**Ἡ λοιπὴ, Ἀκολουθία τοῦ Ὅρθρου ὡς σύνηθες, καὶ Ἀπόλυσις.**